



कम्पनी रजिस्ट्रारको कार्यलयमा दर्ता भई नेपाल धितोपत्र बोर्डबाट धितोपत्र दलाल व्यवसायीको इजाजतप्राप्त गरी नेपाल स्टक एक्सचेन्ज लिमिटेडको कारोबार सदस्य रहेको शेयर मार्केट कम्प्लेक्स, पुतलीसडक, काठमाडौंमा रजिस्टर्ड कार्यालय भएको **स्वेता सेक्युरिटीज (प्रा.) लि.** (उप्राप्त प्रथम पक्ष भनिनेछ)

तथा

प्रथमपक्ष मार्फत धितोपत्रको कारोबार गर्न/अनलाईन सुविधा प्रयोग गर्ने ग्राहक संकेत नम्बर हितग्राही खाता नं..... रहेको प्रदेश
अञ्चल..... जिल्ला गा.पा./न.पा./उ.प.न.पा. वडा..... स्थायी ठेगाना भई हाल
स्थानमा बसोबास गर्ने श्रीको नाती/नातीनी बुहारी, श्रीको
छोरा/छोरी वर्ष को श्री/श्रीमती..... वा ग्राहक संकेत नम्बर कम्पनी
रजिस्टर्डको कार्यालयमा दर्ता भई प्रदेश अञ्चल..... जिल्ला गा.पा./न.पा./उ.प.न.पा.
वडा..... मा रजिस्टर्ड कार्यालय रहेको मेसर्सले (उप्राप्त दोस्रो पक्ष भनिने र सो शब्दले विषय वा प्रसंगले
अन्यथा अर्थ लगाएकोमा बाहेक निजका उत्तराधिकारी र/वा कानुनी प्रतिनिधि समेतलाई जनाउने), बीच नेप्सेको कारोबार प्रणालीबाट कारोबार हुने विधि र आफैले कारोबार गर्ने सम्बन्धमा दोस्रो पक्ष
संग आवश्यक ज्ञान रहेको मानी यो सम्झौता (उप्राप्त सम्झौता भनिने छ) सम्पन्न भएको छ।

यस सम्झौताका पक्षहरु निम्नलिखित शर्तहरु पालना गर्न मञ्जुर छन् :

- प्रचलित धितोपत्र ऐन, नियम, विनियम, कार्यविधि तथा नेपाल राष्ट्र बैंक, विमा समिति, नेपाल धितोपत्र बोर्ड, नेपाल स्टक एक्सचेन्ज लिमिटेड, सिडिएस एन्ड क्लियरिङ लिमिटेड लगायतका नियामक निकायले समय समयमा जारी गरेका निर्देशिका, परिपत्र र निर्देशन समेतलाई यसै सम्झौतामा उल्लेख भए सरहमानी सम्झौताका पक्षहरुले सोको पालना गर्न मञ्जुर गर्दछ।
- दोस्रो पक्षले यस सम्झौता गर्दाको वखत वा यस भन्दा अघि प्रथमपक्षलाई दिएको सूचना, दोस्रो पक्षको ग्राहक परिचय विवरण (केवाईसी)मा भरेको विवरणमा कुनै फेरवदल भए, फेरवदल भएको ७ कार्य दिनभित्र प्रथम पक्षलाई जानकारी दिई आफ्नो पहिचान तथा खाताका विवरणहरु अद्यावधिक गराउन मञ्जुर गर्दछ।
- दोस्रो पक्ष धितोपत्रको कारोबार गर्न कानून बमोजिम अयोग्य ठहरिने कुनै अवस्था उत्पन्न भई कारवाहीमा परेमा, आर्थिक रुपमा टाट पल्टिएमा, विघटनमा गएमा, दामासाहीमा परेमा वा कर्जा सूचना केन्द्रको कालोसूचीमा परेमा वा अन्य कुनै कारणले कानूनतः आर्थिक कारोबार गर्न असमर्थ भएमा प्रथमपक्षलाई तुरुन्त जानकारी दिन मञ्जुर गर्दछ।
- दोस्रो पक्षले यस सम्झौतामा उल्लेख गरेको वा ग्राहक परिचय विवरण (केवाईसी) मा उल्लेख भएको इमेल ठेगाना वा मोबाइल नम्बरमा दोस्रो पक्षले प्रयोग गर्ने युजरनेम तथा पासवर्ड प्रथमपक्षले उपलब्ध गराउने छ। प्रथमपक्षले उपलब्ध गराएको युजरनेम तथा पासवर्ड दोस्रोपक्षले परिवर्तन गरी सोको गोपनियता कायम गर्ने र आफ्नो नियन्त्रणमा राख्ने दायित्व दोस्रो पक्ष स्वयंको हुनेछ।
- दोस्रो पक्षले बिक्री कारोबार गर्दा मौज्जातमा धितोपत्र रहेको वा रहने कुनै एक हितग्राही खाता प्रथम पक्षलाई उपलब्ध गराउने छ। उक्त खाता अन्य धितोपत्र कारोबार सदस्यलाई दिने छैन। यदी एउटै खाता अन्य धितोपत्र कारोबार सदस्यलाई दिइहुने जोखिमको जिम्मेवारी दोस्रो पक्ष स्वयंले लिने छ।
- दोस्रो पक्षलाई दिइएको युजरनेमबाट भए गरेको सम्पूर्ण कारोबारहरुको दायित्व बहन गर्ने तथा सो को समयमा राफसाफ गर्ने पूर्ण जिम्मेवारी दोस्रो पक्षको हुनेछ।
- दोस्रो पक्षलाई प्रदान गरिएको युजरनेमको प्रयोगका कारण सम्झौतारत पक्ष र नेप्से समेतको सम्पत्तिमा कुनै हानी नोक्सानी पुगेमा त्यसरी सिर्जना हुने दायित्व प्रति दोस्रो पक्ष स्वयं पूर्ण जिम्मेवार हुनेछ।
- दोस्रो पक्षले आफ्नो युजरनेम प्रयोग गरी वा प्रथमपक्षलाई आदेश दिई बिक्री भएका धितोपत्रहरुको निर्देशनपूर्वी जारी गर्नुपर्ने दायित्व दोस्रो पक्षको हुनेछ। यसरी बिक्री भएको धितोपत्रको हस्तान्तरण दोस्रो पक्षले टि+१ को कार्यालय समयभित्र प्रथमपक्षको राफसाफ खातामा जम्मा गर्न नसकी उक्त कारोवारको राफसाफ हुन नसकेमा सो बाट सिर्जित सम्पूर्ण दायित्व दोस्रो पक्ष स्वयंले बहन गर्नु पर्नेछ।
- दोस्रो पक्षले धितोपत्र बिक्री गरिसके पछि सो धितोपत्रको आधार मूल्य प्रथमपक्षलाई राफसाफ समयको १(एक) दिन पूर्व नै उपलब्ध गराउनु पर्नेछ। आधार मूल्य समयमा उपलब्ध नगराएमा, फर्जी वा गलत आधार मूल्यका कारण उत्पन्न हुने सम्पूर्ण कानूनी तथा आर्थिक दायित्व वा हानी नोक्सानी दोस्रो पक्ष स्वयंले व्यहोर्नु पर्नेछ।
- दोस्रो पक्षले बिक्री गरेको धितोपत्रको कारोबारमा लाग्ने कर, शुल्क, दस्तुर तथा अन्य प्रणालीगत शुल्कहरु तथा प्रथमपक्षले धितोपत्र खरीद बिक्री सम्बन्धमा थप सुविधा प्रदान गरेमा लाग्ने थप स्वीकृत दस्तुर कट्टा गरी बाँकी रकम मात्र प्रथमपक्षले दोस्रो पक्षलाई भुक्तानी गर्नेछ।
- दोस्रो पक्षले खरीद आदेश प्रणालीमा प्रविष्ट गर्दा प्रथमपक्षले तोकिएको कारोबार लिमिटको सीमाभित्र रही गर्नु पर्नेछ। दोस्रो पक्षले प्रथमपक्षलाई अग्रिम रुपमा बुझाएको रकमको बढीमा ४ (चार) गुणासम्म कारोबार लिमिट प्राप्त गर्न सक्नेछ। उक्त कारोबार सीमा दोस्रो पक्षले बुझाएको रकमको चार गुणा भन्दा बढी हुने छैन।
- दोस्रो पक्षले कारोबार सीमाका लागि प्रथमपक्षलाई बुझाउने सबै किसिमका भुक्तानी चेक वा अन्य विद्युतीय माध्यमबाट गर्नुपर्नेछ।
- दोस्रो पक्षले कारोबार प्रयोजनका लागि प्रथमपक्षलाई उपलब्ध गराएको रकम उक्त धितोपत्र कारोबार राफसाफ प्रयोजनमा प्रयोग गर्नुपर्नेछ।
- दुवै पक्षको आपसी सहमतिमा दोस्रो पक्षले प्रथमपक्षलाई कारोबार सीमाको लागि आवश्यक अग्रिम भुक्तानी बैंक रयारेन्टी तथा कारोबार योग्य धितोपत्रहरुको माध्यमबाट पनि गर्न सक्ने छ। यस्तो धरौटीलाई दोस्रो पक्षले आफ्नो दायित्व समयमा भुक्तानी नगरेमा प्रथमपक्षले दोस्रो पक्षलाई जानकारी दिई नगदमा परिणत गर्न सक्ने छ। दोस्रो पक्षले आफ्नो दायित्व समयमा पूरा नगरेको कारण प्रथम पक्षले यसरी नगदमा परिणत गरेमा दोस्रो पक्षले सो सम्बन्धमा कुनै उजुर बाजुर गर्न सक्ने छैन। गरे स्वतः बदर हुनेछ।
- दोस्रो पक्षले धितोपत्र खरिद गरे वापत सिर्जना हुने कुल दायित्व रकममा प्रथम पक्षलाई अग्रिम रुपमा बुझाएको रकम तथा दोस्रो पक्षले बिक्री गरी प्रथम पक्षसंग भुक्तानी लिन बाँकी भएमा सो समेत समायोजन गरी बाँकी दायित्व रकम कारोवारको राफसाफ हुनु भन्दा पहिले प्रथम पक्षलाई दोस्रो पक्षले भुक्तानी गर्नु पर्नेछ।
- कारोबार सीमा गणना प्रयोजनको लागि कारोबार योग्य धितोपत्रको मूल्यांकन बजार मूल्यको बढीमा ७० प्रतिशतसम्म गर्न सकिने छ। धितोपत्र तथा धितोपत्र बजारमा हुने सम्भावित जोखिमलाई मध्यनजर गरी प्रथमपक्षले दोस्रो पक्षलाई उपलब्ध गराएको कारोबार सीमा दोस्रो पक्षलाई जानकारी गराई फेरवदल गर्न सक्नेछ।
- खरीद कारोवारपछि बाँकी रहेको रकम खरिद बिल बमोजिम दोस्रो पक्षले टि+२ भित्रमा प्रथम पक्षको खातामा जम्मा हुने गरी प्रथमपक्षलाई उपलब्ध गराउनु पर्नेछ। यसरी रकम उपलब्ध गराउदा अग्रिम भुक्तानी रकममा उपलब्ध गराएको भए सो रकम समायोजन गर्ने सुविधा दोस्रो पक्षलाई हुनेछ।
- खरिद कारोवार पश्चात दोस्रो पक्षले राफसाफ समयभित्रमा आफ्नो दायित्व पूरा नगरेमा टि+४ मा प्रथमपक्षले दोस्रो पक्षलाई जानकारी गराई दोस्रो पक्षकै नाममा खरिद गरिएको तथा जमानतमा लिइएको धितोपत्रहरु बिक्री गरी, बैंक जमानत वापतको रकम प्राप्त गरी आफ्नो लेना रकम असुल उपर गरिलिन पाउने छ। यसरी आफ्नो लेना रकम असुल उपर गरी लिंदा सो को लागत वापतको शोधभर्ना गर्नुपर्ने नपुग रकममा प्रथम पक्षले बैंकलाई कर्जा वापत बुझाउनु पर्ने ब्याज रकममा २% प्रशासनिक खर्च समेत थप गरी हुन आउने एकमुष्ट रकम असुलउपर गरी लिएमा समेत दोस्रो पक्षको पूर्ण मन्जुरी स्वीकृत छ र सो सम्बन्धमा मन्जुरी स्वीकृत थिएन छैन भनी कहि कतै कुनै प्रकारको उजुर बाजुर गर्न पाउने छैन गरे स्वतः बदर हुनेछ।
- दोस्रोपक्षको धितोपत्र बिक्री गरि प्रथमपक्षको लेना रकम असुलउपर गरी रकम बाँकी रहेमा दोस्रो पक्षको अग्रिम भुक्तानी सम्मको रकम दोस्रो पक्षलाई फिर्ता गरी थप रकम बाँकी रहन गए धितोपत्र कारोवार सञ्चालन विनियमावली, २०७५ मा तोकिए बमोजिम हुनेछ।
- दोस्रो पक्षले खरीद गरेको धितोपत्र खरिदबाट सिर्जित दायित्वहरु पूरा गरेपछि वा कारोवारको राफसाफको दिन मध्ये जुन पछि हुन्छ सो को भोलिपल्ट ग्राहकको निक्षेप खातामा प्रथमपक्षले धितोपत्र हस्तान्तरण गर्नु पर्नेछ।
- दोस्रो पक्षको नामबाट कारोवार भए पश्चात दोस्रो पक्षको मृत्यु भएमा, दामासाहीमा परेमा, मानसिक सन्तुलन गुमाएमा वा अन्य कुनै कारणबाट दोस्रो पक्षको नामबाट भएका कारोवारको राफसाफ हुन नसके स्थिति सिर्जना भएमा उक्त कारोवारको राफसाफको जिम्मेवारी निज वा निजको कानूनी उत्तराधिकारीको हुनेछ। कानूनी उत्तराधिकारीबाट पनि राफसाफ हुन नसकेमा प्रचलित कानून बमोजिम हुनेछ।
- नियामक निकायहरुबाट कारोवारहरु रद्द भएमा वा रद्द गर्ने आदेश प्राप्त भएमा सो कारोवारहरु स्वतः रद्द हुनेछन। सोको दायित्व प्रथमपक्षले बहन गर्ने छैन।
- दोस्रो पक्ष नाबालक वा कानूनतः पक्षको रुपमा करार गर्न अयोग्य देखिएमा निजको संरक्षक वा प्रतिनिधिले यो सम्झौता गर्न सक्नेछ।
- प्रथमपक्षको काबु बाहिरको परिस्थितिको कारणबाट उत्पन्न हुने कुनै पनि दायित्वमा प्रथम पक्ष जिम्मेवार हुने छैन।
- दोस्रो पक्षले आफ्नो कारोवारको निम्ति आदेश दिन लिखित मञ्जुरी दिई प्रतिनिधि नियुक्त गर्न सक्ने छ सो प्रतिनिधिबाट भएका सम्पूर्ण कारोवारहरु निज दोस्रो पक्षले नै गरेसरह मान्य हुनेछ।
- धितोपत्रमा गरिने लगानीमा जोखिम हुन्छ भन्ने कुरामा दोस्रो पक्ष जानकार रहेको मानिनेछ र सो जोखिमबाट सिर्जित हुने हानी नोक्सानी प्रति दोस्रो पक्ष नै जिम्मेवार रहनेछ।

२७. दोस्रो पक्षले निम्न लिखित माध्यमबाट कारोबार आदेश दिन सक्ने छः

क. स्वयं उपस्थित भई लिखित आदेश

ग. मोबाइल फोन

ङ. दोस्रो पक्षको युजरनेम.....

छ. अन्य विद्युतीय माध्यम

ख. टेलिफोन.....

घ. ई-मेल

च. प्रथमपक्षको वेबसाइट : www.swetasecurities.com

प्रथमपक्षले उल्लिखित माध्यमबाट आएका आदेशहरूलाई मात्र वैधानिक मान्यता दिई प्राथमिकताका आधारमा कारोबार प्रणालीमा आदेश प्रविष्टी गर्नेछ। नियम अनुसार उक्त आदेशहरूको सुरक्षित रेकर्डिङ तथा भण्डारण प्रथमपक्षले गर्न सक्नेछ।

२८. दोस्रो पक्षको मार्जिन कारोबार सुविधा उपयोग गर्ने भएमा सो सम्बन्धी सर्त तथा सुविधाहरू सम्बन्धित नियममा तोकिए बमोजिम हुनेछ।

२९. दोस्रो पक्षले धितोपत्र कारोबार गर्दा उक्त धितोपत्र कारोबार गर्न प्रचलित कानून बमोजिम आफु योग्य रहेको र सो धितोपत्रमा आफुले कानून बमोजिम धारण गर्न सक्ने सीमाभित्र रहि खरीद आदेश प्रविष्ट गर्नु पर्ने छ। सो नगरेबाट सिर्जित परिणाम तथा दायित्व दोस्रो पक्षको हुनेछ।

३०. प्रचलित नीति नियममा उल्लेख भए अनुसार वा सम्बन्धित निकायहरूबाट धितोपत्रको कारोबारको श्रोतको जानकारी गराउन आवश्यक रहेमा उक्त जानकारी कारोबार राफसाफ समयावधी भित्र प्रथमपक्षलाई बुझाउन दोस्रोपक्ष मञ्जुर गर्दछ। दोस्रो पक्षले प्रचलित कानून बमोजिम अवैधानिक नठहरीने रकमहरू मात्र धितोपत्रमा लगानी गर्नुपर्ने छ।

३१. दोस्रो पक्षले प्रथम पक्षको ग्राहक सदस्य भई टिएमएस मार्फत धितोपत्र खरिद/विक्री गर्दा धितोपत्र खरिद/विक्री गरे पश्चात् आफुले पूरा गर्नुपर्ने सम्पूर्ण प्रकृतिको दायित्वहरू अर्थात् धितोपत्र खरिद गरेवापत नियम बमोजिम तोकिएको समय सिमा भित्रै रकम भुक्तानी गर्नुपर्ने दायित्व वा धितोपत्र विक्री गर्दा नियम बमोजिम तोकिएको समय सिमा भित्रै EDIS गर्नुपर्ने दायित्व जस्ता विविध प्रकृतिका दायित्वहरू निःशर्त पूरा गर्नु पर्नेछ।

३२. दोस्रो पक्षले धितोपत्र खरिद/विक्री गरे वापतको दायित्व नियम बमोजिम तोकिएको समयसिमा भित्रै पूरा गर्न नसकेमा सो कारणबाट सिर्जित हुने सबै प्रकारको दायित्वहरू अर्थात् धितोपत्र खरिद गरे वापत नियम बमोजिम तोकिएको समय सिमा भित्रै रकम भुक्तानी नगरेमा उक्त रकम भुक्तानी गर्नुपर्ने तोकिएको समयसिमा समाप्त भएको मितिबाट २ दिनभित्र उक्त खरिद भएको धितोपत्र दोस्रो पक्षको डिप्याट खातामा हालि/नहालि प्रथम पक्षले विक्री गरेमा दोस्रो पक्षको पूर्ण मञ्जुरी स्वीकृत छ र सो सम्बन्धमा मञ्जुरी स्वीकृत थिएन छैन भनी कहिकतै कुनै प्रकारको उजुरबाजुर गर्न पाउने छैन गरे स्वतः बदर हुनेछ।

३३. दोस्रो पक्षले धितोपत्र विक्री गर्दा नियम बमोजिम टि+१ भित्रै EDIS नगरेको कारण २० प्रतिशत जरिवाना बुझाउनु पर्ने अवस्था आएमा सो जरिवाना बुझाउने दायित्व दोस्रो पक्षको हुनेछ। प्रथम पक्षले सो २० प्रतिशत जरिवाना भुक्तानी माग गर्दा दोस्रो पक्षले सो रकम भुक्तानी नगरेमा यो सम्झौताका आधारमा दोस्रो पक्षलाई ऋणी सरह कारवाही गरी दोस्रो पक्षको धितोपत्र विक्री गरी प्रथम पक्षको लेना रकम असुल उपर गरी लिएमा समेत दोस्रो पक्षको पूर्ण मञ्जुरी स्वीकृत छ र सो सम्बन्धमा मञ्जुरी स्वीकृत थिएन छैन भनी कहिकतै कुनै प्रकारको उजुर बाजुर गर्न पाउने छैन गरे स्वतः बदर हुनेछ।

३४. दोस्रो पक्षले पूरा गर्नु पर्ने दायित्व समयमा पूरा गर्न नसकेका कारण दोस्रो पक्षलाई ऋणी सरह कारवाही गरी प्रथम पक्षको लेना रकम असुल उपर गरी लिनु पर्ने अवस्था सिर्जना भएमा दोस्रो पक्षले उक्त दायित्व बहन गर्नु पर्ने समयावधि नाघेका मितिबाट उक्त रकम असुल उपर गरी लिंदाका मिति सम्मको प्रथम पक्षले बैकलाई कर्जा वापत बुझाउनु पर्ने व्याज बराबरको व्याज रकम समेत असुल उपर गरी लिन पाउनेमा दोस्रो पक्षको पूर्ण मञ्जुरी स्वीकृत छ र सो सम्बन्धमा मञ्जुरी स्वीकृत थिएन छैन भनी कहिकतै कुनै प्रकारको उजुरबाजुर गर्न पाउने छैन गरे स्वतः बदर हुनेछ।

३५. टिएमएस प्रणालीमा कुनै प्राविधिक त्रुटिका कारण दोस्रो पक्षको कारोबार लिमिटमा परिवर्तन देखाई सोका आधारमा दोस्रो पक्षले धितोपत्र खरिद गरेमा दोस्रो पक्षले प्रथम पक्षलाई यस सम्झौताका शर्तहरू बमोजिम धितोपत्र खरिद गरे वापतको भुक्तानी बुझाउन मञ्जुर गर्दछ।

३६. दोस्रो पक्षको हकाधिकार निजको उत्तराधिकारीमा सरेमा त्यसरी हकाधिकार सरेने उत्तराधिकारीलाई समेत यो करारनामा पूर्ण रूपले लागू भई सम्झौतामा भएको सबै व्यवस्थालाई पूर्ण रूपमा पालना गर्नुपर्ने दायित्व सिर्जना भएको मानिने छ।

३७. दुवै पक्षहरूबिच आपसि सहमतीमा एक महिनाको अग्रिम सूचना दिई यो सम्झौता रद्द गर्न सकिनेछ। सम्झौता रद्द गर्नु पूर्व पक्षहरूले आ-आफ्नो दायित्व पूरा गरेको हुनु पर्नेछ।

३८. प्रचलित कानून बमोजिम प्रथमपक्षले व्यवसाय सञ्चालनका लागि प्राप्त गरेको इजाजत, अनुमतिपत्र, सदस्यता खारेज भइ कारोबार गर्न अयोग्य भएमा यो सम्झौता स्वतः खारेज हुनेछ। यसरी सम्झौता खारेज भएपनि बाँकी बक्यौता फछ्यौट गर्नुपर्ने दायित्व दुवै पक्षको हुनेछ।

३९. यस सम्झौताअनुसार प्रथमपक्षले दिने अथवा आवश्यक हुने कुनै पनि जनाउ वा सञ्चार तोकिएको माध्यमबाट दोस्रो पक्षको अद्यावधिक ठेगानामा पठाए पश्चात दोस्रो पक्षले जानकारी पाए सरह हुनेछ।

४०. सम्झौताका दुवै पक्षहरूले नेप्से अनलाइन कारोबार प्रणालीमा क्षति पुऱ्याउने कुनै पनि कार्य गर्न पाउने छैनन्।

४१. प्रथमपक्षले प्रचलित कानूनमा उल्लेख भएको अवस्थामा बाहेक दोस्रो पक्षको गोपनीयता कायम गर्नेछ।

४२. पक्षहरूका बीचमा उत्पन्न हुन सक्ने विवाद तथा मतभिन्नताहरूको समाधान सकेसम्म आपसी सहमतिमा निराकरण गरिनेछ। आपसी सहमतीबाट समाधान गर्न नसकेमा धितोपत्र कारोबार सञ्चालन विनियमावली, २०७५ मा तोकिए बमोजिम हुनेछ।

४३. दोस्रो पक्षले देहायका सुविधा उपयोग गरेवापत तोकिएको शुल्क तिन मञ्जुर गर्दछ। साथै दोस्रो पक्षले उक्त सुविधाहरू प्राप्त गर्न हरेक आर्थिक वर्षमा नविकरण शुल्क समेत तिर्नु पर्नेछ।

१. अनलाईन कारोबार सुविधा २. एस.एम.एस. सुविधा ३. अन्य सुविधा

४४. यो सम्झौता दुवै पक्षले हस्ताक्षर गरेको मितिबाट.....सम्म कायम रहने छ। र दुवैपक्षको सहमतिबाट सम्झौता पुनः नविकरण हुन सक्नेछ।

४५. यो सम्झौता पत्रमा उल्लेख भएका शर्तहरू यसै सम्झौता पत्र बमोजिम हुने र यसमा उल्लेख नभएको कुराको हकमा धितोपत्र कारोबार संचालन विनियमावली, २०७५ तथा मुलुकी देवानी संहिता ऐन, २०७४ तथा अन्य प्रचलित नेपाल कानून बमोजिम हुने कुरामा दुवैपक्ष मञ्जुर गर्दछ।

४६. यो करारनामामा उल्लेख गरिएका शर्तहरू पालना गर्नु दुवै पक्षको कर्तव्य हुनेछ। कुनै पक्षले तोकिएका शर्तहरूको उल्लंघन गरी अर्को पक्षलाई मर्का पर्न गएमा मर्का पर्ने पक्षले धितोपत्र कारोबार संचालन विनियमावली, २०७५ तथा मुलुकी देवानी संहिता ऐन, २०७४ तथा अन्य प्रचलित नेपाल कानून बमोजिमको कानूनी उपचार प्राप्त गर्न सक्नेछ।

प्रथम पक्ष

प्रथम पक्षको तर्फबाट अधिकार प्राप्त

स्वेता सेक्युरिटीज (प्रा.) लि.

व्यक्तिको नाम :

दस्तखत :

कम्पनीको छाप :

दोस्रो पक्ष

दोस्रो पक्षको तर्फबाट अधिकार प्राप्त

व्यक्तिको नाम :

दस्तखत :

कम्पनीको छाप :

औंठा छाप :

दायाँ

बायाँ

साक्षी

१.

२.

ईति सम्बत..... साल..... महिना..... गते रोज..... शुभम्.....

साक्षी

१.

२.